

கொரிந்தியர் 1 13:4-5

தேவசிநேகமோ பொறுமையுள்ளது, தயவுள்ளது. தேவசிநேகம் பொறாமைப்படாது, துடுக்காய்ச் செய்யாது, அகங்காரப்படாது. பெருமையைத் தேடாது, சுயநலத் தை விரும்பாது, கோபங்கொள்ளாது, தீங்கு நினையாது.

எபேசியர் 4:26-27

(கோபிப்பதில்) பாவம் வராமல் கோபியுங்கள். உங்கள் கோபத்தின்மேல் சூரியன் அஸ்தமிக்காதிருக்கக்கடவது. (சங். 4:5.) பசாசுக்கு இடங்கொடாதிருங்கள். (இயா. 4:7.)

பழமொழியாகமம் 10:12

பகை சச்சரவுகளை எழுப்பு கின்றது; சிநேகமோ சகல பிழைகளையும் மூடுகின்றது (1 கொரி. 13:4; 1 இரா. 4:8).

லேவியராகமம் 19:17-18

உன் சகோதரனை உன் இருதயத்தில் பகைக்காதே. ஆனால் அவனுடைய பாவத்திற்கு நீ உடந்தை யாகாதபடிக்கு பிரசித்தமாய் அவனுக்குப் புத்திசொல்லக் கடவாய் (1அரு.2:1, 3:4; சர்வப். 19:13; மத். 18:5; லூக். 1:; மத்.5:43, 22:9; லூக்.6:7; உரோ.13:9) பழிக்குப் பழி வாங்கத் தேடாதே. உன் சனத்தார் உனக்கு அநியாயம் செய்தாலும் மனதில் பொறாமை கொள்ளாதே. உன்னில் நீ அன்பு கூர்வதுபோலே உன் சிநேகிதனிலும் அன்பு கூர்வாயாக. நாம் ஆண்டவர்,

இயாகப்பர் பொது நிருபம் 1:19

எனக்கு மிகவும் பிரியமான சகோதரரே, இதை நீங்கள் அறிந்திருக்கிறீர்கள். எந்த மனிதனும் கேட்கிறதுக்குத் தீவிரமாயிருக்கக்கடவான்; பேசுகிறதற்கும் கோபிக்கிறதற்குமோ தாமதம் பண்ணக்கடவான். (பழ. 17:27.)

பழமொழியாகமம் 15:1

சாந்தமான பதில் கோபத்தை அடக்கும்; கடுஞ் சொல் கோபத்தை மூட்டும் (பழ.25:15).

பழமொழியாகமம் 14:29

பொறுமையாயிருக்கிறவன் மிகு விவேகத்தைக் காட்டுகிறான்; பொறாமையாயிருக்கிறவனோ வெனில் தன் மதியீனத்தை எடுத்துக் காட்டுகிறான்.

அர்ச். மாற்கு சுவிசேஷம் 7:20-23

மனிதனுடைய இருதயத்திலிருந்து புறப்படுகிறவைகளே மனிதனை அசுத்தப்படுத்துகின்றன. ஏனெனில் மனிதனுடைய இரு தயத்துக்குள்ளிருந்து துர்ச்சிந்தனைகளும், விபசாரங்களும், வேசித்தனங்களும், கொலைபாதகங்களும், களவுகளும், லோபித்தனங்களும், துஷ்டத்தனங்களும், கபடங்களும், காமவிகாரங்களும், வன்கண்ணும், தேவ தூஷணமும், ஆங்காரமும், மதிக்கேடும் புறப்படுகின்றன. (ஆதி. 6:5.) இந்தத் தின்மைகளெல்லாம் உள்ளத்தினின்று புறப்பட்டு, மனிதனை அசுத்தப்படுத்துகின்றன என்றார்.

பழமொழியாகமம் 20:3

சச்சரவுகளுக்குட்படாமல் இருப்பது மனிதனுக்கு மகிமையாம்; ஆனால் மதியீனர் அனைவரும் சச்சரவுகளில் கலந்துகொள்ளுகிறார்கள்.

பழமொழியாகமம் 13:10

அகங்காரிகளுக்குள் எப்போதும் சச்சரவுகளிருக்கின்றன; ஆனால் ஆலோசனையோடு எல்லாத்தையுஞ் செய்கிறவர்கள் ஞானத்தால் நடத்தப்படுகிறார்கள்.

பழமொழியாகமம் 12:16

மதிக்கேடன் தன் கோபத்தை உடனே காட்டுகிறான்; பொல்லாப் பைச் சட்டை பண்ணாதவன் ஞானமுள்ளவனாம்.

எரேமியாஸ் ஆகமம் 3:12

நீ வடக்கு முகமாய்த் திரும்பி வெகுவாய்க் கூவி ஆண்டவர் சொல்லுகிறதாவது: மூர்க்க இஸ்ராயேலே! நீ திரும்பி வா; வந்தால், நமது முகத்தைத் திருப்பிக்கொள்ள மாட்டோம்; ஏனெனில், நாம் பரிசுத்தர்; எப்போதும் துங் கோபமாயிரோம்; நாமன்றோ கர்த்தர் என்று சொல் என்றார்.